

سیرۃ امیر المؤمنین سیدنا عثمان بن عفان رضی اللہ عنہ

ضياء الرحمن جاندھري

جامعہ خیر المدارس، ملتان

خاندان: امیر المؤمنین سیدنا عثمان غنیؑ قریش میں اعلیٰ نسب رکھتے تھے۔ ماں اور باپ دونوں کی طرف سے قریش تھے۔ آپؑ کے والد ماجد کا نام عفان تھا جو قبیلہ قریش کی ایک شاخ بنو امية کے ایک بہت بڑے آدمی تھے۔ آپؑ کا خاندان عرب کا بہت مشہور خاندان تھا اور حضور ﷺ کے گھرانے کے بعد تمام عرب میں سب سے زیادہ شریف اور بڑا خاندان سمجھا جاتا تھا۔ قبیلہ قریش کا قومی جمیندا“عقاب“ اسی خاندان کے پاس رہتا تھا۔

شجرہ نسب پدری: سیدنا عثمان بن عفان بن ابی العاص بن امیریہ بن عبد مناف بن قصی بن کلاب اموی قریشی۔
شجرہ نسب مادری: سیدنا عثمان بن سیدہ ارویؓ بنت کریمہ بن ریحہ بن حبیب بن عبد مناف بن قصی قریشی۔

ام الحکیم بیضا بنت عبدالمطلب بن هاشم ہاشمیہ قریشیہ	سیدہ ارویؓ کی والدہ ماجدہ:
فاطمہ بنت عمرو بن عائز بن عمران بن مخزوم بن یقظہ بن مرہ قریشیہ	ام الحکیم بیضا کی والدہ ماجدہ:
صخرہ بنت عبد بن عمران بن مخزوم بن یقظہ بن مرہ قریشیہ	فاطمہ کی والدہ ماجدہ:
تحمر بنت عبد بن قصی بن کلاب قریشیہ	صخرہ کی والدہ ماجدہ:
سلفی بنت عامرہ بن عسیرہ بن ودیعہ بن حارث بن فہر قریشیہ	تحمر کی والدہ ماجدہ:
عاشرکہ بنت عبد اللہ بن واکہ بن ظریب	سلفی کی والدہ ماجدہ:

والدہ ماجدہ: سیدہ ارویؓ بنت کریمہؓ آپؑ ﷺ کی حقیقی پھوپھی کی بیٹی تھی۔ سیدنا عبد اللہ بن عباسؓ سے روایت ہے کہ ام عثمان ارویؓ بنت کریمہؓ، ام طلحہ، ام عمار بن یاسر، ام عبد الرحمن بن عوف، ام ابوکرد صدیقؓ، زیر اور سعدؓ اور ان کی والدہ حضور ﷺ کی زندگی میں ایمان لا سکیں۔ سیدنا عثمان غنیؑ کی والدہ ماجدہ سیدہ ارویؓ کا انتقال آپؑؓ کے بعد خلافت میں ہوا تھا۔
اسم مبارک: عثمان نام، کنیت ابو عمر، القاب غنیؑ، ذو النورین، صاحب الحکم والحياء اللہ جل شانہ نے جب آپؑ کو شرف

بے اسلام کیا اور حضور ﷺ نے اپنی صاحبزادی سیدہ رقیہ سے آپ کا عقد فرمادیا اور ان کے طن مبارک سے سیدنا عبد اللہ پیدا ہوئے تو آپ نے اپنی کنیت ابوعبد اللہ کر دی۔

ولادت باسعادت: امیر المؤمنین حضرت سیدنا عثمانؑ کی ولادت حضور نبی کریم ﷺ کی ولادت باسعادت کے چھٹے سال برابطیلے ۷۴ھ تھی بھرت بیوی سے ۷۵ سال قبل پیدا ہوئے، اور ایک قول کے مطابق آپؑ کی ولادت طائف میں ہوئی ہے۔ حالات قبل اسلام: قبل اسلام خاندان قریش کے باعزت لوگوں میں تھے۔ اپنی ثروت اور سخاوت کی وجہ سے کافی شہرت حاصل کی تھی۔ حیا کی صفت میں آپ بے مش تھے۔ گھر کے اندر دروازہ بند کر کے نہانے کے لئے کپڑے اُندا تھے تو بھی کھڑے نہ ہوتے تھے۔ قبل اسلام بھی بہت پرستی نہیں کی اور کبھی شراب نہیں پی۔ اس صفت میں آپ اور حضرت سیدنا صدیق اکبر دونوں متاز تھے۔ سیدنا عثمان غنیؑ کی قدرتی طور پر فطرت سیل ایسی واقع ہوئی تھی جس کی وجہ سے قبل اسلام بھی آپ اکثر امور جاہلیت سے محرز ہے۔ آپ نے اسلام سے قبل ہی اپنے اوپر شراب حرام کر لی تھی۔ زنا بھی نہیں کیا تھا۔ فی الاستیعاب فی ترجمة ابی بکر رضی اللہ عنہ انه کان قد حرام حرم فی الجاہلیة هو و عثمان (استیعاب

میں ابو بکر رضی اللہ عنہ کے ترجیح میں لکھا ہے کہ یہیک زمانہ جاہلیت میں انہوں نے اور عثمان نے شراب حرام کر لی تھی)۔

قول اسلام: سیدنا عثمان غنیؑ کی عمر مبارک ۳۲۳ سال کی تھی کہ میں تو حیدر کی صدائے غلغلہ انداز بلند ہوئی۔ گولکی رسماً روانج اور عرب کے نہیں تخلی کے لحاظ سے سیدنا عثمان غنیؑ کے لئے یہ آواز نا انوس تھی، بتا ہم وہ اپنی فطری عفت، پارسائی، دیانتاری اور استیازی کے باعث اس رائی حق کو لیک کہنے کے لئے بالکل تیار تھے۔

سیدنا ابو بکر صدیقؓ ایمان لائے تو انہوں نے دین بنتیں کی تبلیغ و اشاعت کو اپنا نصب ایعنی قرار دیا اور اپنے حلقہ احباب میں تلقین و پہلیت کا کام شروع کیا۔ ایام جاہلیت میں ان سے اور سیدنا عثمان غنیؑ سے ارتباط تھا اور اکثر نہایت مخلصانہ صحبت رہتی تھی۔ ایک روز وہ حسب معمول سیدنا ابو بکر صدیقؓ کے پاس آئے اور اسلام کے متعلق گفتگو شروع کی۔ سیدنا ابو بکر صدیقؓ کی گفتگو سے آپ اتنے متاثر ہوئے کہ بارگاہ نبوت میں حاضر ہو کر اسلام قبول کرنے پر آمادہ ہو گئے ابھی دونوں بزرگ جانے کا خیال ہی کر رہے تھے کہ خود روکا نبات صلی اللہ علیہ وسلم تشریف لے آئے اور سیدنا عثمان غنیؑ کو دیکھ کر فرمایا۔ عثمان! کاپیاں ہے کہ زبان نبوت کے ان سادہ و صاف جملوں میں خدا جانے کیا تاشیر بھری تھی کہ میں بے اختیار کہ شہادت پڑھنے لگا اور دست مبارک میں ہاتھ دیکھ رکھنے کا شکار گوش اسلام ہو گیا۔ سیدنا عثمان غنیؑ آپ ﷺ کے دار قم کے قیام سے قبل ہی اسلام لے آئے تھے۔

شادی: قبول اسلام کے بعد سیدنا عثمانؑ گودہ شرف حاصل ہوا جو ان کی کتاب منقبت کا سب سے درخشن باب ہے، یعنی آخر حضرت ﷺ نے اپنی فرزندی میں قبول فرمایا۔ آپ ﷺ کی دوسری صاحبزادی سیدہ رقیہؓ کا نکاح پہلے ابو الہب کے بیٹے عتبہ سے ہوا تھا (حصتی نہیں ہوئی تھی) مگر اسلام کے بعد عتبہ کے باپ ابو الہب کو آخر حضرت ﷺ سے اتنی عدالت ہو گئی

ھی کہ اس نے اپنے بیٹے پر دباؤ ڈال کر طلاق دلوادی۔ آپ ﷺ نے سیدہ رقیۃؓ کا دوسرا نکاح سیدنا عثمانؓ عنیؓ سے کر دیا۔ جن سے اللہ رب العزت نے آپؓ کو ایک صاحب زادہ عبد اللہ عطاء فرمایا، سیدہ رقیۃؓ کا دروز پنجشنبہ ۹ رمضان المبارک ۲ ھ کو انتقال ہوا تو آپ ﷺ نے رجع الاول ۳ ھ میں اپنی تیسری صاحب زادی سیدہ ام کلثومؓ کا نکاح آپؓ سے کر دیا جن کا پہلے ابوابہ کے بیٹے عتبیہ سے نکاح ہوا تھا (رخصت نہیں ہوئی تھی)، سیدہ ام کلثومؓ کا انتقال شعبان ۹ ھ میں ہوا۔

بھرتو جسٹ: مکہ مکرمہ میں اسلام کی روز افزوں ترقی سے مشرکین قریش کے غیظ و غضب کی آگ روز بروز زیادہ مشتعل ہوتی جاتی تھی۔ سیدنا عثمانؓ عنیؓ بھی اپنی وجہت اور خاندانی عزت کے باوجود عام بلا کشاں اسلام کی طرح جفا کاروں کے ظلم و ستم کا نشانہ تھے، ان کو خود ان کے بچپا حکم بن ابی العاص نے باندھ کر مارا، اعزہ واقر ب نے بھی ستانہ شروع کر دیا اور بالآخر خود آنحضرت ﷺ کے اشارہ سے اپنی الہامی بھرت مہ سیدہ رقیۃؓ کو ساتھ لے کر ملک جسٹ کی طرف روانہ ہو گئے، چنانچہ یہ پہلا قافلہ تھا جو حق و صداقت کی محبت میں طعن اور اہل طعن کو چھوڑ کر جلاوطن ہوا۔

بھرتو کے بعد رسول اللہ ﷺ کو ان کا کچھ حال معلوم نہ ہوا۔ کاس لئے پریشان خاطر تھے، ایک روز ایک عورت نے خبر دی کہ اس نے ان دونوں کو دیکھا تھا اتنا معلوم ہونے کے بعد آپ ﷺ نے فرمایا: ”ان عثمان اول من هاجر باہله من هذه الامة.“ یعنی اس میری امت میں عثمانؓ پہلا شخص ہے جو اپنے اہل و عیال کو لے کر جلاوطن ہوا۔

سیدنا عثمانؓ عنیؓ اس ملک میں چند سال رہے سیدنا عبد اللہؓ ولادت باسعادت بھی ملک جسٹ میں ہوئی تھی۔ سیدنا عثمانؓ عنیؓ اور بعض صحابہ کرام قریش کے اسلام کی غلط خبر پا کر اپنے طعن و اپس آئے تو سیدنا عثمانؓ عنیؓ بھی آگئے، یہاں آکر معلوم ہوا کہ خبر جھوٹی ہے، اس بنا پر بعض صحابہ کرام پھر ملک جسٹ کی طرف لوٹ گئے، مگر سیدنا عثمانؓ عنیؓ پھر نہ گئے۔

بھرتو مدینہ منورہ: اسی اثنائیں مدینہ منورہ کی طرف بھرتو کا سامان تیار کیا۔ اور رسول اللہ صلی اللہ علیہ وسلم نے اپنے تمام اصحاب کو مدینہ کی بھرتو کا ایما فرمایا۔ تو سیدنا عثمانؓ عنیؓ بھی اپنے اہل و عیال کے ساتھ مدینہ تشریف لے گئے اور سیدنا اوس بن ثابتؓ کے مہمان ہوئے اور آپؓ نے ان میں اور سیدنا اوس بن ثابتؓ میں برادری قائم کر دی۔ اس مواجهات سے دونوں میں جس قدر محبت اور یگانگت پیدا ہو گئی تھی اس کا اندازہ اس سے ہو سکتا ہے کہ سیدنا عثمانؓ عنیؓ کی شہادت پر سیدنا اوس بن ثابتؓ کے بھائی سیدنا حسان بن ثابت تمام عمر گوارہ ہے اور ان کا نہایت ہدود مرثیہ لکھا۔

بیرون مدد کی خریداری: مدینہ منورہ آنے کے بعد مہاجرین کو پانی کی خفت تکلیف تھی تمام شہر میں صرف بیرون مدد ایک کنوں تھا جس کا پانی پینے کے لائق تھا، لیکن اس کا مالک ایک یہودی تھا اور اس نے اس کو ذریعہ معاش بنا کر کھاتھا، سیدنا عثمانؓ عنیؓ نے اس عام مصیبت کو دفع کرنے کے لئے اس کو نہیں کوثری کر وقف کر دینا چاہا، سعی بلیغ کے بعد یہودی صرف نصف حق فرودخت کرنے پر راضی ہوا، سیدنا عثمانؓ عنیؓ نے بارہ ہزار درہم میں نصف کنوں خرید لیا اور شرط یہ قرار پائی کہ ایک دن سیدنا عثمانؓ عنیؓ کی باری ہوگی اور دوسرے دن اس یہودی کے لئے کنوں مخصوص رہے گا۔

جس روز سیدنا عثمان غیثی باری ہوئی ہی اس روز مسلمان اس قدر پاپی بھر کر کھلیتے تھے کہ دودن تک کے لئے کافی ہوتا تھا، یہودی نے دیکھا کہ اب اس سے کچھ نفع نہیں ہو سکتا تو وہ بیتی لطف بھی فروخت کرنے پر راضی ہو گیا، سیدنا عثمان غیثی نے آٹھ ہزار درہم میں اس کو خرید کر عام مسلمانوں کے لئے وقف کر دیا، اس طرح اسلام میں سیدنا عثمان غیثی کے فیض کرم کا یہ پہلا ترشیح تھا، جس نے توحید کے شندہ بیویوں کو بیراب کیا۔

غزوات: سیدنا عثمان غیثی نے اکثر غزوات میں شرکت کی اور شجاعت و سخاوت کے جو ہر دکھا میں غزوہ بدر جو کہ ۱۷ رمضان ۲ هـ کو ہوا ایک اتفاقی حادث کے باعث شریک نہ ہو سکے اس کی وجہ یہ تھی کہ آپؐ کی الہی محترمہ اور رسول اللہ ﷺ کی نظر سیدہ رقیٰ بیمار ہو گئی تھیں اس لئے رسول اللہ ﷺ نے ان کو مدینہ میں تیارداری کے لئے چھوڑ دیا اور فرمایا تم کو شرکت کا اجر اور مال غنیمت کا حصہ دونوں طے کو، اور غزوہ ذی امر ۱۲/۱۳ رجیع الاول ۳ هـ، غزوہ ذات الرقاع رجیع الاول کے ۳ میں حضور ﷺ نے مدینہ نورہ میں اپنا قائم مقام امیر مقرر کیا تھا۔

بیعت و خلافت: سیدنا عثمان غیثی سے بیعت امیر المؤمنین سیدنا عمر بن الخطابؓ کی تدفین کے چھوٹھے دن بروز چہار شنبہ ۲/۲ محرم الحرام ۲۳ بہ طبق ۹ نومبر ۶۴۲ء کو ہوئی۔ سب سے پہلے سیدنا عبد الرحمن بن عوفؓ نے اس کے بعد سیدنا علی المرتضیؑ نے اس کے بعد تمام لوگوں نے بیعت کی۔ سیدنا عثمان غیثیؑ کی بیعت خلافت اسال ۱۰ ماہ ۴ اوپن تھی۔

فتוחات: سیدنا عثمان غیثیؑ نے اپنے دور خلافت میں مختلف علاقوں میں مہم روانہ کی اور فتح سے ہم کتاب ہوئے۔ آپؐ کے دور خلافت میں جو فتوحات ہوئیں ان میں فتح طرابلس، فتح افریقیہ، فتح قبرص، فتح طبرستان، اور ان کے علاوہ اپنیں پر حملہ کیا بعض علاقوں کو فتح کیا گیا، ان فتوحات کے علاوہ آپؐ کے عہد میں اور بھی فتوحات ہوئیں ۳۲ میں خیوب بن مسلم فہری بن عاصم بن کریمؓ (سیدنا عثمان غیثیؑ کے اموں کے بیٹے تھے) کا مرورد، طلاقان، فاریاب اور جوزجان کا فتح کرتا ہے۔

فتוחات کی وسعت: عہد عثمانی میں ممالک محرومہ کا دائرہ بھی نہایت وسیع ہوا، افریقہ میں طرابلس، برقة اور مرکش (افریقہ) مفتوج ہوئے، ایران کی فتح سجیل کو پہنچی، ایران کے متصل ملکوں میں افغانستان، خراسان اور ترکستان کا ایک حصہ زیر نگین ہوا، دوسری سمت آرمینیہ اور آذربایجان مفتوج ہو کر اسلامی سرحد کو وقف نکل پھیل گئی، اسی طرح ایشیائی کوچ کا ایک وسیع خطہ ملک شام میں شامل کر لیا گیا۔ بھری فتوحات کا آغاز خاص سیدنا عثمان غیثیؑ کے عہد خلافت سے ہوا، سیدنا عمر فاروقؓؑ کی اختیاط نے مسلمانوں کو سمندری خطرات میں ڈالنا پسند نہ کیا، ذو النورینؓؑ کی اولوی العزمی نے خطرات سے بے پرواہ ہو کر ایک عظیم الشان بیڑا تیار کر کے جزیرہ قبرص (ساپورس) پر اسلامی پرچم بلند کیا اور بھری جنگ میں قصر روم کے پیڑے کو جس میں پانچ سو جنگی چہاز شامل تھے، ایسی فاش نکالت دی کہ پھر رومیوں کو اس جرأت کے ساتھ بھری حملہ کی ہمت نہ ہوئی۔

قرآن مجید: سیدنا عثمان غیثیؑ روایت کرتے ہیں کہ قرآن کا پڑھنا یا پڑھانا سب سے افضل ہے، غالباً اسی لئے آپؐ

قرآن شریف سے خاص شغف تھا، دوسرے اکابر صحابہؓ طرح وہ بھی قرآن مجید کے حافظ تھے اور چونکہ کتاب وہی رہ چکے تھے، اس لئے ہر آیت کے شان نزول اور اس کے حقیقی مفہوم سے واقع تھے، کہتے ہیں کہ عہد نبوت میں انہوں نے بھی ایک مصحف جمع کیا تھا، آیات قرآنی سے استدال، استنباط احکام اور تفہیم مسائل میں خاص ملکہ رکھتے تھے، قرآن پاک کو نوسلم قوموں کی تحریف سے بچانا ان کا بڑا کارنامہ ہے، یہ واقعہ بھی ان کی فضیلت کا ایک باب ہے کہ اس وقت بھی جب وہ دشمنوں کے زخمیں تھے اور قاتل تنقیب کف ان کے سامنے تھے اور وہ قرآن کی حلاوت میں مصروف تھے۔

حدیث شریف: سلسلہ احادیث میں دوسرے صحابہؓ کرامؓ کی نسبت سیدنا عثمان غنیؓ سے مرفوع احادیث بہت کم مردوی ہیں، آپؓ کی کل روایتوں کی تعداد ۱۳۶ ہے جن میں تین متفق علیہ ہیں، یعنی بخاری و مسلم دونوں میں موجود ہیں اور آٹھ صرف بخاری اور پانچ صرف مسلم میں، اس طرح صحیحین میں آپؓ کی کل ۱۶ احادیث ہیں۔

فقہ و اجتہاد: سیدنا عثمان غنیؓ اگر چہ سیدنا ابو بکرؓ و عمرؓ علیؓ کی طرح اکابر مجتہدین میں داخل نہیں تاہم وہ شرعی اور مذہبی مسائل میں مجتہد کی حیثیت رکھتے تھے اور دوسرے مجتہد صحابہؓ کی طرح ان کے اجتہادات اور فیصلے بھی کتب آثار میں مذکور ہیں۔ لوگ ان کے قول و عمل سے استفادہ کرتے تھے۔ خصوصاً صحیح کے اکاں اور مسائل کے علم میں ان کا پایہ بہت بلند تھا، اس علم میں ان کے بعد سیدنا عبد اللہ بن عمرؓ کا درجہ تھا، شیخین کے عہد خلافت میں بھی سیدنا عثمان غنیؓ سے فتوے پوچھے جاتے تھے اور پیچیدہ مسائل میں ان کی رائے دریافت کی جاتی تھی۔

وسائل معاش: معاش کا اصلی ذریعہ تجارت تھا، عرب میں کوئی ان سے بڑا ولہنڈ تاجر نہ تھا، اس غیر معقولی دولت و ثروت کے باعث ان کو ”غُنیٰ“ کا خطاب دیا گیا تھا۔

شهادت: سیدنا عثمان غنیؓ اور رسول اللہ ﷺ کی پیشیں گوئیوں کی بنا پر یقین تھا کہ شہادت کی سعادت ان کے لیے مقدر ہو چکی ہے، تاہم رسول اللہ ﷺ کی زبانی انہوں نے یہ سنا تھا کہ جب امت محمدیہ میں ایک بار تواریخ جائے گی تو پھر وہ قیامت نکل بے نیام رہے گی، الہذا ان کی خواہش تھی کہ امت محمدیہ کو اس اندر وہی عذاب سے جب تک پچایا جاسکتا ہے بچانے کی کوشش کی جائے، چنانچہ دراں محاصرہ میں کئی مرتبہ سیدنا عثمان غنیؓ نے بالاخانہ پر چڑھ کر محاصرین کو پردہ نصیحت کی اور تفصیل کے ساتھ اپنے فضائل و مناقب بیان کئے گران سنگ طوں پر جن کے ایمان کی روشنی ماند پرچکی تھی پسچاہزادہ ہوا غافقی نے پیشانی مبارک پرلو ہے کا ایک گرم زمار، جس سے آپؓ پبلو کے مل گر پڑے، سوداں بن ہمراں نے تواریخ کر کا آپؓ پروار کیا، لیکن وفادار بیوی نائلہ بنت فرقہ کلبیہ نے اسے اپنے ہاتھ پر رکوکا اور ان کی انکلیاں اڑ کر الگ چاپڑیں، پھر عمر بن حنف نے اپنی حماقت و مظلالت کا ثبوت اس طرح دیا کہ ذی النورین کے سیدنہ مبارک پر چڑھ بیٹھا اور آپؓ پر نوزخم لگائے، پھر کوئی شقی ازیں آگے بڑھا اور اس نے گردی مبارک کو حسم سے جدا کر دیا، خون ہٹھانی کے قطرے جس آیت پر گرے وہ تھی: (فَسَيَّكُفْنُكُهُمُ اللَّهُ وَهُوَ السَّمِيعُ الْعَلِيمُ) ”ان کے مقابلہ میں اللہ تھا رے لیے کافی ہے اور وہی صاحب علم اور سنشہ والا ہے۔“

خلیفہ اسلامیں کے ہتن حیات کو تاریخ کرنے کے بعد مفسدین نے کاشانہ خلافت کو لوٹا، پھر بیت المال پر ہاتھ صاف کیا۔ سارے مدینہ میں مفسدین کا راجح تھا لہوں پر ان کی بیت چھائی ہوئی تھی اور زبانوں پر ان کے خوف سے مہرگی ہوئی تھی۔ سیدنا عثمان غنیؑ کی شہادت بروز جمعۃ المبارک ۱۸ / ذوالجھڈ ۳۵ھ بمقابلہ ۱۲ جون ۱۹۵۶ھ کو بوقت عصر ہوئی۔ تین روز تک لغش بے گرد و کفن پڑی رہی۔ چند لوگ سیدنا علی الرضاؑ کے پاس گئے ان کی سفارش سے ذن کی اجازت ملی، مغرب اور عشاء کے درمیان جنازہ اٹھایا گیا، سترہ آدمیوں نے مل کر نماز جنازہ پڑھی، سیدنا جبیر بن مطعمؑ یا سیدنا زیمر بن العوامؑ نے نماز جنازہ کی امامت کی، اور جنت الْعَلِیٰ حقیقی روضۃ الرسول ﷺ کے قریب فن کر دیا گیا۔

خلیفہ مبارک: صورۃ خوش رواز خوب صورت تھے۔ رنگ گندم گوں، قد معتدل، ناک بلند اور خم دار، رُخسارہ گوشت اور ان پر پیچپک کے ہلکے ہلکے داغ، داڑھی مبارک گھنی اور طویل، سر کے بال گھنٹے اور بڑے بڑے، یہاں تک کے زلف کا نوں تک پہنچنی تھی، بعض روایات کے مطابق بالوں میں خطاب فرماتے تھے، دانت پیوست اور چمکدار تھے جن کو سونے کی تار سے باندھ کر مضبوط کیا گیا تھا۔

ازواج واولاد: سیدنا عثمان غنیؑ مختلف اوقات میں متعدد شادیاں کیں، جن کی تفصیل حسب ذیل ہے:-

نام اہلیہ	بیٹے	بیٹیاں
۱۔ سیدہ رقیۃؓ بنت محمد رسول اللہ ﷺ	عبداللہ اکبرؓ (لاولد)	
۲۔ سیدہ ام کلثومؓ بنت محمد رسول اللہ ﷺ		
۳۔ فاختہ بنت غزوہ وال	عبداللہ اصغرؓ (لاولد)	
۴۔ ام عمرؓ بنت جذبؓ بن عمر و بن محمد و دوی	عمر، خالد، ابان، عمر	مریم (کبریٰ)
۵۔ فاطمہؓ بنت ولید بن مخیرہ بن عبد اللہ بن عمر	ولید، عید	ام سعید
۶۔ ام ابینینؓ بنت عینیہ بن حصن بن حذیفہ	عبدالملک (لاولد)	
۷۔ رملہؓ بنت شیبہ بن ربیعہ بن عبد شمس بن عبد مناف		عاشرہ زوج سیدنا حسنؑ، ام ابان، ام عمرو
۸۔ نائلہؓ بنت الفرقہ کلبیہ		مریم (صغریٰ)

سیدنا عثمان غنیؑ کی نسل عرب و عجم میں پہلی ہوئی ہے جو عثمانی اموی قریشی کے نام سے معروف ہے ان میں سے بعض حضرات کے اسماء گرامی پیش کیے جاتے ہیں:-

خواجہ عثمان ہارویؑ، شیخ جلال الدین کبیر الاولیاء پانی پتیؑ، شیخ ابوالوفاء عثمانیؑ، قاضی شاء اللہ پانی پتیؑ، شیخ نہال احمد دیوبندیؑ، شیخ الہند مولا نامحمد حسن دیوبندیؑ، مفتی عزیز الرحمن عثمانی دیوبندیؑ، علامہ شیبی احمد عثمانیؑ، مولا ناظر احمد عثمانیؑ، مولا ناہز کی کیفی عثمانیؑ و مفتی رفع عثمانی و مفتی تقی عثمانی ابتدائے مفتی عظیم پاکستان مولا ناہزی محشر شیع عثمانی دیوبندیؑ۔☆☆